



ရန်ကုန်လင်းမဂ္ဂ

ဖဆပလ

ပဟိုအလုပ်မှုဆောင်အဖွဲ့

အစည်းအဝေးမှတ်တမ်းများ (မူရင်း)

(၂၇.၈.၄၁) မှ (၂၄.၈.၄၆) အထိ



ဗိုလ်ချုပ်အောင်ဆန်းနှင့်သခင်သန်းထွန်းတို့
ဦးဆောင်ပါဝင်ဆွေးနွေးခဲ့သော
မြန်မာ့လွတ်လပ်ရေးသမိုင်းဝင်မှတ်တမ်း

ကမ္ဘာ့ဆန္ဒမေးမြန်းပုံစံ (၃၁-၁၀-၄၄)

ကျွန်ုပ်တို့၏အမည်

အမည်ရင်းအမည်

- ၁ မောင် ဗဟိ
- ၂ မောင် အောင်
- ၃ မောင် (အောင်စင်)
- ၄ မောင် (အောင်စင်)
- ၅ မောင်စင်
- ၆ မောင်စင်

၇ မောင်စင်
၈ မောင်စင်

မောင်စင်အမည်ကိုမူရင်းအတိုင်း မှတ်တမ်းတွင်
ဖော်ပြရန်အတွက်အပ်နှံ

- ၁ မောင်စင် မောင်စင် အမည်ကို မှတ်တမ်းတွင်
ဖော်ပြရန် (အမည်အတိုင်း)
- ၂ မောင်စင် မောင်စင် အမည်ကို မှတ်တမ်းတွင်
ဖော်ပြရန် (အမည်အတိုင်း)
- ၃ မောင်စင် မောင်စင် အမည်ကို မှတ်တမ်းတွင်
ဖော်ပြရန် (အမည်အတိုင်း)
- ၄ မောင်စင် မောင်စင် အမည်ကို မှတ်တမ်းတွင်
ဖော်ပြရန် (အမည်အတိုင်း)
- ၅ မောင်စင် မောင်စင် အမည်ကို မှတ်တမ်းတွင်
ဖော်ပြရန် (အမည်အတိုင်း)

မောင်စင်

မောင်စင်

မောင်စင်

မောင်စင်

အစည်းအဝေးအမှတ်(၁)

နေ့စွဲ ။ ။ သြဂုတ်လ-၂၇ရက်။

နေရာ ။ ။ အမှတ်(၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) ဦးတင်(မြန်မာ့အလင်း)

(၃) ဦးဘဖေ

(၄) ဦးသိန်းမောင်

(၅) ဆရာသာထို

(၆) ဦးအောင်ဇံဝေ

(၇) ဦးကျော်ငြိမ်း

(၈) ဆရာချစ်

(၉) သခင်ဝတင်

(၁၀) သခင်ညီ

(၁၁) ဦးဗဂျမ်း

(၁၂) ဦးမြ(ပျော်ဘွယ်)

(၁၃) သခင်သန်းထွန်း

(၁၄) ဦးမြ(ဟင်္သာတ)

ဗိုလ်လက်ျာ၊ ဗိုလ်ဇေယျ ဧည့်သည် တော်အဖြစ် တက်ရောက်သည်။ ။

ဤ အ စ ညှ်းအ ဝေ ခ်မ၍ အရေးတကြီး ကျင်းပသော
အစည်းအဝေးဖြစ်ကြောင်း -

ဗိုလ်ချုပ်အောင်ဆန်းက ဥက္ကဋ္ဌအဖြစ် ဆောင်ရွက်၍
သခင်သန်းထွန်းက အတွင်းရေးမှူးအဖြစ် ဆောင်ရွက်သည်။ ။

စည်းဝေးချက် အမှတ်။ ၁ ။ တပ်မတော်ကိစ္စ

(က) ဗိုလ်ချုပ်အောင်ဆန်းက တပ်မတော်နှင့် ပတ်သက်၍ မဟာ
မိတ်တို့ နှင့် ဆက်ဆံရေးကို ရှင်းလင်းကြေညာသည်။ ။

(ခ) သခင်သန်းထွန်းက မဟာမိတ်စစ်တပ်မှ ကိုယ်စားလှယ်အဖွဲ့တစ်
စု စာရင်းတောင်းနေကြောင်း အစီရင်ခံသည်။ ။

(ဂ) မဟာမိတ်တို့ နှင့် စေ့စပ်ရန် ကိုယ်စားလှယ် အဖွဲ့တစ်စုစေ
လွှတ်ရန် သဘောတူကြသည်။ ။

(ဃ) အောက်ပါတို့ အား ကိုယ်စားလှယ်အဖြစ် ရွေးကောက်ရန်
သဘောတူ ကြသည်။ ။

၁။ ဗိုလ်ချုပ်အောင်ဆန်း

၂။ ဗိုလ်လက်ျာ

၃။ ဗိုလ်ဇေယျ

၄။ ဗိုလ်နေဝင်း

၅။ ဗိုလ်ကျော်ဝင်း

၆။ ဗိုလ်ကျော်ဇော

၇။ ဗိုလ်အောင်မောင်း

၈။ ဦးဘဖေ

၉။ ရခိုင်ကိုယ်စားလှယ် ဦးညိုထွန်း

၁၀။ ကရင်ကိုယ်စားလှယ် စောဘဦးကြီး

၁၁။ သခင်သန်းထွန်း

(င) မဟာမိတ်တပ်တွင် အောက်ပါတို့ ကို စုံစမ်းရန် သဘောတူကြသည် ။

၁။ မဟာမိတ်တို့ ကလည်း အာဏာပိုင်စေရန်

၂။ ရက်ကိုလုံလောက်စွာ ကြိုတင်အကြောင်းကြားရန်

၃။ အစည်းအဝေးလုပ်မည့် အစီအစဉ်ကို အကြောင်းကြားရန်

၄။ မှတ်တမ်းထားရန်

၅။ ကန့်ကွက်ဖုရင့် အကြောင်းကြေညာသင့် မကြေညာသင့်

(စ) ကိုယ်စားလှယ်အဖွဲ့ အစည်းအဝေးကို ဩဂုတ်လ ၃၀ ရက်နေ့တွင် ကျင်းပရန်၊ အစည်းအဝေး မတိုင်မီ လိုအပ်သည့် စာရွက်စာတမ်းများကို ဝေငှရန်။

(ဆ) ၎င်းအဖွဲ့၏ ထင်မြင်ချက်များကို အလုပ်အမှုဆောင်အဖွဲ့သို့ တ

င်ပြရန်။

အောင်ဆန်း -သခင်သန်းထွန်း

ဥက္ကဋ္ဌ -အတွင်းရေးမှူး

အစည်းအဝေးအမှတ်(၂)

နေ့စွဲ ။ ။ စက်တင်ဘာလ ၃ ရက်နေ့။

နေရာ ။ ။ အမှတ်(၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) ဦးတင်(မြန်မာ့အလင်း)

(၄) ဦးသိမ်းမောင်

(၃) ဦးဘဖေ

(၅) ဦးဘခိုင်

(၆) ဦးအောင်ဇံဝေ

(၇) ဦးကျော်ငြိမ်း

(၈) ဆရာချစ်

(၉) သခင်ဝတင်

(၁၀) သခင်ညီ

(၁၁) ဦးဗဂျမ်း

(၁၂) ဦးမြ(ပျော်ဘွယ်)

(၁၃) ဦးမြ(ဟင်္သာတ)

(၁၄) သခင်သန်းထွန်း

စောဘဦးကြီး၊ ဗိုလ်နေဝင်း၊ ဗိုလ်ဇေယျ၊ ဗိုလ်လက်ျာ၊ ဗိုလ်အောင်
မောင်း၊ ဗိုလ်ကျော်ဇော၊ ဦးညိုထွန်းတို့ ဧည့်သည် အဖြစ် တက်ရောက်သ
ည် ။

ကန္တိသွား ကိုယ်စားလှယ်အဖွဲ့က တောင်းဆို၍ စာတမ်းကို
ဖတ်ကြားရန် သဘောတူကြသည် ။

အောင်ဆန်း -သခင်သန်းထွန်း

ဥက္ကဋ္ဌ -အတွင်းရေးမှူး

ဖက်ဆစ်တိုက်ဖျက်ရေး ပြည်သူ့လွတ်လပ်ရေး အဖွဲ့ချုပ်

ဗဟိုအမှူဆောင်အဖွဲ့၏ တတိယအကြိမ်

အစည်းအဝေးမှတ်တမ်း

နေ့စွဲ ။ ။ ၁၉၄၅ ခုနှစ်၊ စက်တင်ဘာလ(၁၄)ရက်။

နေရာ ။ ။ အမှတ်(၈)၊ ချာချီလမ်း။

တက်ရောက်ကြသူများ

(၁) ဗိုလ်ချုပ်အောင်ဆန်း

(၂) ဦးဘဖေ

(၃) ဦးသိန်းမောင်

(၄) ဦးမြ(ပျော်ဘွယ်)

(၆) ဦးဗဂျမ်း

(၅) သခင်ညီ

(၇) ဦးအောင်ဇံဝေ

(၈) ဦးတင်(မြန်မာ့အလင်း)

(၉) သခင်ချစ်

(၁၀) ဦးကျော်ငြိမ်း

၁။ သီဟိုဠ်ကျွန်း ကန္နိမြို့ရှိ အရှေ့တောင်ပိုင်းဆိုင်ရာ မဟာမိတ်တို့
၏ စစ်ဗဟိုဌာနချုပ်နှင့် ဆွေးနွေးပြီး ပြန်လာကြသော ကိုယ်စားလှ
ယ်များ ၏ အစီရင်ခံစာကို ကြားနာဆွေးနွေးကြသည် ။ ဗမာတပ်မတော်
နှင့် ပတ်သက်၍ ကျေနပ်လောက်သော သဘောတူညီချက် ရရှိအောင်

ဆောင်ရွက်နိုင်ကြသည့် အတွက် ဗဟိုအမှုဆောင် အဖွဲ့က ကိုယ်စားလှယ်ကြီးများအား ကျေးဇူးတင်ကြောင်း မှတ်တမ်းတင်ရန် သဘောတူကြသည်။ ။

၂။ (၁၉.၈.၄၅)နေ့ နေသူရိန် ပြည်သူ့ အစည်းအဝေးကြီးက ဆုံးဖြတ်သည့် ဆုံးဖြတ်ချက် အမှတ်(၂)အရ အမျိုးသားအစိုးရ ဖွဲ့စည်းရေးကိစ္စကို စဉ်းစား ဆွေးနွေးကြသည် ။ အိန္ဒိယပြည်သို့ ပေးသော ဝေဘယ်စီမံချက်ထက် မလျော့သော အခွင့်အာဏာရရှိသည့် အစိုးရ အဖွဲ့မျိုးကိုသာ လက်ခံနိုင်မည်ဖြစ်ကြောင်း "မူ"ကို သဘောတူကြောင်း မြန်မာပြည် ဘုရင်ခံထံသို့ ထို "မူ"အတိုင်း အကြောင်းကြားစာ အကြမ်း ရေးရန်အတွက် ဦးသိန်းမောင်၊ ဦးဘဖေနှင့် ဦးကျော်ငြိမ်းတို့ ပါဝင်သော၊ အဖွဲ့ငယ်အား လွှဲအပ်ရန် သဘောတူကြသည်။ ။

၃။ အတွင်းရေးမှူး (၅)ဦးတို့ ၏ လုပ်ငန်းကို ခွဲဝေရန်အတွက် စဉ်းစားကြသည်။ ။ အတွင်းရေးမှူးများ ဖြစ်ကြသည့် သခင်သန်းထွန်း၊ သခင်ဝတင်နှင့် ဦးဘအုံးတို့ မတက်ရောက်ကြသဖြင့် ဤကိစ္စကို နောက်မှ ဆက်လက် စဉ်းစားရန် ရွှေ့ဆိုင်းလိုက်သည်။ ။

၄။ အထက်မြန်မာပြည်သို့ ခရီးထွက်ရန်အတွက် ခရီးစဉ်ကို ဆွေးနွေးအတည် ပြုသည်။ ။

၅။ ဗမာပြည် အရပ်ရပ်တွင် နိုင်ငံရေး သမားများအား ဖမ်းဆီးနှိပ်စက် နေခြင်းကို တားမြစ်ရန်အတွက် ဦးဘဘေ၊ ဦးအောင်ဇံဝေနှင့် ဦးကျော်ငြိမ်းတို့ ပါဝင်သည့် အဖွဲ့ငယ်အား မြန်မာပြည်၏ အုပ်ချုပ်ရေး အကြီးအကဲ မေဂျာဂျင်နရယ် ရန့်(စ်) နှင့် တွေ့ဆုံရန် သဘောတူကြသည်။ ။

အောင်ဆန်း-ဘယေ
ဥက္ကဋ္ဌ-အတွင်းရေးမှူး

အထူးအစည်းအဝေးမှတ်တမ်း

နေ့စွဲ။ ။ ၁၉၄၅ ခု၊ စက်တင်ဘာလ ၂၀ ရက်နေ့။

နေရာ။ ။ အမှတ် (၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) ဦးဘယေ

(၃) ဦးသိန်းမောင်

(၄) ဦးဘအုန်း

(၅) ဦးမြ (ပျော်ဘွယ်)

(၆) ဦးအောင်ဇံဝေ

(၇) သခင်ညီ

(၈) သခင်ချစ်

(၉) သခင်သန်းထွန်း

(၁၀)ဦးကျော်ငြိမ်း

(၁၁)ဦးတင်

ဆုံးဖြတ်ချက်များ

ဦးဘဖေ၊ ဦးသိန်းမောင်၊ ဦးကျော်ငြိမ်းတို့ အဖွဲ့က တင်ပြသည့် မြန်မာပြည် ဘုရင်ခံထံသို့၊ ပေးပို့ရန် စာကြမ်းကို စဉ်းစားဆွေးနွေးကြ၍ ပြင်ဆင်ဖြည့်စွက်ပြီး အတည်ပြုကြသည်။ ။

ပဟိုအမှုဆောင်အဖွဲ့၏ စတုတ္ထအကြိမ်

အစည်းအဝေးမှတ်တမ်း

နေ့စွဲ ။ ။ ၁၉၄၅ ခုနှစ်၊ စက်တင်ဘာလ (၂၆)ရက်။

နေရာ ။ ။ အမှတ်(၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) ဦးသိန်းမောင်

(၃) ဦးဘဖေ

(၄) ဦးဘအုန်း

(၅) ဦးဗဂျမ်း

(၆) ဦးတင်(မြန်မာ့အလင်း)

(၇) သခင်ချစ်

(၈) သခင်သန်းထွန်း

(၉) ဦးအောင်ဇံဝေ

(၁၀) ဦးမြ(ပျော်ဘွယ်)

(၁၁) ဦးကျော်ငြိမ်း

ဆုံးဖြတ်ချက်များ

၁။ ဘုရင်ခံပြန်လာသည့် အခါ အဖွဲ့ချုပ်ဝင်လူကြီးများက ကြိုဆိုသင့်မသင့် ဆွေးနွေးကြသည်။ ။ ဤကိစ္စတွင် အဖွဲ့ချုပ်ဝင် လူကြီးတစ်ဦးစီ၏ သဘောအတိုင်း ဆောင်ရွက်စေရန် သဘောတူကြသည်။ ။

၂။ အတွင်းရေးမှူး ငါးယောက်အနက် အတွင်းရေးမှူး၏ ဝတ္တရားများကို အလွဲမကင်းသာသော အကြောင်းကြောင့် မဆောင်ရွက်နိုင်သူ ဦးဘအုန်း နေရာတွင် လူစားတစ်ဦး ရွေးရန်အတွက် ဗဟိုဦးစီးအဖွဲ့သို့ အစီရင်ခံရန် သဘောတူကြသည်။ ။ ကျန်အတွင်းရေးမှူး လေးဦးတို့အား အောက်ပါအတိုင်း တာဝန်ခွဲဝေပေးကြသည်။ ။

(၁)သခင်သန်းထွန်း - အထွေထွေအတွင်းရေးမှူး

(၂)သခင်ဝတင် - အောက်မြန်မာပြည် စည်းရုံးရေးတာဝန်ခံ

(၃)ဦးကျော်ငြိမ်း - အထက်မြန်မာပြည် စည်းရုံးရေးတာဝန်ခံ

(၄)ဆရာချစ် - စစ်ဘေးဒုက္ခသည် များ ကယ်ဆယ်ရေးနှင့် ပြန်

လည်တူထောင်ရေး တာဝန်ခံ

၃။ ဗဟိုဦးစီးအဖွဲ့ အစည်းအဝေးကျင်းပရန်နှင့် ထိုအစည်းအဝေးတွင် အောက်ပါ ကိစ္စများကို အစီအရင်ခံရန် သဘောတူကြသည်။ ။
ထိုသို့ အချိန်မီအစီရင်ခံနိုင်ရန်အတွက် ဤကိစ္စများကို လာမည့် အလုပ်အမှုဆောင် အစည်းအဝေးတွင် ဆွေးနွေးရန် ဆုံးဖြတ်ကြသည်။ ။

(၁) ပြီးခဲ့သော ဗဟိုဦးစီးအဖွဲ့၏ ဆုံးဖြတ်ချက်များကို မည်၍ မည်မျှ မည်ကဲ့သို့ ဆောင်ရွက်ပြီးကြောင်း အစီရင်ခံစာ၊

(၂) ဗဟိုအမှုဆောင်အဖွဲ့က မြန်မာပြည် ဘုရင်ခံထံသို့ ပေးပို့သော စာတမ်း-

ပြည်သူ့လွတ်လပ်ရေး အဖွဲ့ချုပ်ဝင်တိုင်း နိုင်ငံရေးကိစ္စများ နှင့် ပတ်သက်စရာ ဘုရင်ခံ သို့မဟုတ် ဗြိတိသျှအစိုးရ ကိုယ်စားလှယ်များ နှင့် တွေ့ဆုံဆွေးနွေးရမည်ဆိုလျှင် အောက်ပါစည်းကမ်း ချက်များ အတိုင်း လိုက်နာဆောင်ရွက်ရန် သဘောတူ ကြသည်။ ။

(၁) မည်သည့် ပြည်သူ့လွတ်လပ်ရေး အဖွဲ့ချုပ်တွင် မဆို ဘုရင်ခံထံမှ ဖြစ်စေ သို့မဟုတ် ဗြိတိသျှအစိုးရ ကိုယ်စားလှယ် တစ်ဦးဦးထံမှ ဖြစ်စေ တစ်ဦးချင်း အနေဖြင့် ဖိတ်မန္တက အပြုခံရသည့် အခါ-

က။ မည်သည့် နိုင်ငံရေး ကိစ္စအတွက် ဖိတ်ခေါ်ကြောင်း သိသည်သာမက ထိုကိစ္စနှင့် စပ်လျဉ်း၍ အဖွဲ့ချုပ်၏ ဝါဒ စည်းမျဉ်း ဆုံးဖြတ်ချက် မရှိသေးသည့် အခါ အမှုဆောင်အဖွဲ့နှင့် တိုင်ပင်၍ အချိန်လည်း ရှိပါက၊ ဥက္ကဋ္ဌထံ အစီအရင်ခံရမည်။ ဥက္ကဋ္ဌကလည်း အမှုဆောင်အစည်းအဝေးကို အမြန်ခေါ်၍ ပေးရမည်။

ခ။ မည်သည့် ကိစ္စကြောင့် ဖိတ်ကြောင်းမသိလျှင်၊ သို့သော်လ

ည်း ထိုကိစ္စနှင့် စပ်လျဉ်း၍ အဖွဲ့ချုပ်၏ ဝါဒ စည်းမျဉ်းနှင့် ဆုံးဖြတ်ချက် ရှိပြီးဖြစ်လျှင် သို့မဟုတ် အမှုဆောင်အဖွဲ့နှင့် တိုင်ပင်ရန် အချိန်မရှိလျှင် အဖိတ်ခံရသူသည် ဥက္ကဋ္ဌထံ အစီရင်ခံပြီးလျှင် ဖိတ်သည့် အတိုင်း သွား ရောက်နိုင်သည်။ ။ ဖိတ်ခေါ်သူက နိုင်ငံရေး ကိစ္စတစ်စုံတစ်ရာ ဆွေးနွေး လျှင် ၎င်းအား ကိုယ်(မိမိ)သည် ပြည်သူ့လွတ်လပ်ရေးအဖွဲ့ဝင် ဖြစ်ကြော င်း အဖွဲ့ချုပ်ကြီး၏ ကြေညာထားသော ဝါဒစည်းမျဉ်း ဆုံးဖြတ်ချက်များ ကို လိုက်နာရမည်ဖြစ်ကြောင်း စကားခံပြီးလျှင် အဖွဲ့ချုပ်ကြီး၏ ဝါဒ စ ညည်းမျဉ်း ဆုံးဖြတ်ချက်အတိုင်း ဖြေဆိုရမည်။

(၂) ဝါဒစည်းမျဉ်းဆုံးဖြတ်ချက် မရှိသေးသော နိုင်ငံရေးကိစ္စဖြစ် မှု မိမိ ပြောကြားချက်များ သည် မိမိ၏ ယာယီယူဆ ထင်မြင်ချက်များ သာ ဖြစ်ကြောင်း၊ ၎င်းတို့ ကို အဖွဲ့ချုပ်ကြီးက ပြင်ဆင်လိုလျှင် ပြင်ဆင် လိမ့်မည် ဖြစ်ကြောင်း ပြောကြားရမည်။

(၃) အကယ်၍ ဖိတ်ခေါ်သူက ဖိတ်ခေါ်ခံရသော အဖွဲ့ချုပ်ဝင် အား နိုင်ငံရေး ရာထူးဌာနန္တရ၏ တစ်စုံတစ်ရာကို ယူရန်ပြောဆိုသည့် အခါ ဖြစ်စေ။ နိုင်ငံရေးကတိ ဝန်ခံချက်တစ်ခုခု တောင်းဆိုသည့် အခါဖြစ် စေ အဖွဲ့ချုပ်ကြီးကို တိုင်ပင်ပြီးမှ သာလျှင် အကြောင်းပြန်ကြား နိုင်မည်ဖြစ်ကြောင်း ပြောကြားရမည်။

(ဂ) ဗမာတပ်မတော်နှင့် ပတ်သက်၍ ကန့်သွား ကိုယ်စားလှယ်များ ၏ အစီအရင်ခံစာ

(ဃ) မြန်မာပြည် ဘုရင်ခံက နိုင်ငံရေးကိစ္စ ဆွေးနွေးရန် ခေါင်း ဆောင် အသီးသီးတို့ အား ဖိတ်ခေါ်သည့် အခါ ခေါင်းဆောင်လူကြီးများ လိုက်နာရန် စည်းမျဉ်း ဥပဒေစာကြမ်း (ဥက္ကဋ္ဌက စာကြမ်း) ရေဆွဲရန် တာဝန်ယူသည်။ ။

(င) ပြည်လုံးကျွတ် အစည်းအဝေးကြီး ခေါ်ရန်ကိစ္စ အစီအစဉ် စာကြမ်း၊

(စ) အဖွဲ့ချုပ်သို့ ဆက်သွယ်လိုသော အသင်းအဖွဲ့တို့ ပြည်စုံရမည့် ဂုဏ်အင်္ဂါကို ကန့်သတ်ရန် စည်းမျဉ်းဥပဒေ စာကြမ်း (စာကြမ်းကို ရေးဆွဲရန် သခင်သန်းထွန်းက တာဝန်ယူသည်။)

(ဆ) အဖွဲ့ချုပ်၏ ဘဏ္ဍာရေး စည်းမျဉ်းဥပဒေ စာကြမ်း (စာကြမ်းကို ရေးဆွဲရန် ငွေထိန်းလူကြီး ဦးတင်က တာဝန်ယူသည်။)

အောင်ဆန်း -သခင်သန်းထွန်း

ဥက္ကဋ္ဌ -အတွင်းရေးမှူး

ပဟိုအမှုဆောင် အဖွဲ့၏ ပဉ္စမအကြိမ်
အစည်းအဝေးမှတ်တမ်း

နေ့စွဲ။ ။ ၁၉၄၅ ခု၊ စက်တင်ဘာလ ၂၉ ရက်။

နေရာ။ ။ အမှတ်(၈)၊ ချာချီလမ်း။

တက်ရောက်သူများ -

(၁) ဗိုလ်ချုပ်အောင်ဆန်း

(၂) ဦးဘဖေ

(၃) သိန်းမောင်

(၄) ဦးမြ(ပျော်ဘွယ်)

(၅) ဦးဘအုန်း

(၆) ဦးတင်(မြန်မာ့အလင်း)

(၇) သခင်ချစ်

(၈) ဦးဗဂျမ်း

(၉) သခင်ညီ

(၁၀) ဦးအောင်ဇံဝေ

(၁၁) သခင်သန်းထွန်း

(၁၂) ဦးကျော်ငြိမ်း

ဆုံးဖြတ်ချက်များ

၁။ လွန်ခဲ့သော အစည်းအဝေး မှတ်တမ်းများကိုဖတ်ပြီး အတည်ပြုသည်။ ။

၂။ ဥက္ကဋ္ဌက တင်ပြသည့် အဖွဲ့ချုပ်ဝင်တိုင်း ဘုရင်ခံနှင့် ဖြစ်စေ၊ ဗြိတိသျှအစိုးရ ကိုယ်စားလှယ် တစ်ဦးဦးနှင့် ဖြစ်စေ၊ နိုင်ငံရေးကိစ္စများ နှင့် ပတ်သက်၍ တိုင်ပင်ဆွေးနွေးသည် အခါ လိုက်နာရန် စည်းမျဉ်းအကြမ်းကို စဉ်းစားဆွေးနွေး၍ ပြင်ဆင်ဖြည့်စွက် အတည်ပြုသည်။ ။

၃။ အဖွဲ့ချုပ်၏ ဘဏ္ဍာရေး စည်းမျဉ်း ဥပဒေအကြမ်းကို ငွေထိန်းလူကြီး ဦးတင်က တင်ပြ၍ ထိုစည်းမျဉ်း ဥပဒေအကြမ်းကို ဆွေးနွေးစဉ်းစား ဖြည့်စွက် ပြင်ဆင်ပြီး အတည်ပြုသည်။ ။

၄။(က) စစ်ကြီးအတွင်း နိုင်ငံရေးနှင့် ပတ်သက်၍ ပြစ်မှုကျူးလွန်ခဲ့ခြင်း၊ တရားဟောခဲ့ခြင်း သို့မဟုတ် ဂျပန်အစိုးရ ဒေါက်တာဘမော် အစိုးရ နှင့် ပူးပေါင်း ဆောင်ရွက်ခဲ့ခြင်း အစရှိသည် တို့ အတွက် ပြစ်ကင်း ငြိမ်းချမ်းသာခွင့် ပေးရန်ကို အစိုးရအား တောင်းဆိုရန်။

(ခ) ဒေါက်တာဘမော် အစိုးရက (၁) သံရုံးအရာရှိ အဖြစ်သော်၎င်း၊ ပညာတော်သင် အဖြစ်သော်၎င်း၊ တခြားတစ် နည်းနည်းနှင့် သော်၎င်း ဂျပန်ပြည်သို့ ပို့ထားသူများ ၊ (၂) မြန်မာပြည် အပြင်ဘက်သို့ ဂျပန်က ပို့ထားသည့် သခင်ထွန်းအုပ်၊ သခင်ဗစိန် ကဲ့သို့သောသူများ ၊ (၃) ဂျပန်စစ်တပ် ဗမာပြည်မှ အဆုတ်တွင် ခေါ်ဆောင် သွားသည့် သူများ ၊ (၄) နိုင်ငံခြားတွင် စစ်အတွင်း သောင်တင်နေသူများ ၊ အချုပ်ခံ နေရသူများ

ဤကဲ့သို့သော နိုင်ငံခြားတွင် ရောက်ရှိနေသည့် ဗမာအမျိုးသားများ အားလုံးကို ဗမာပြည်သို့ ပြန်ပို့ပေးရန် အစိုးရအား တောင်းဆိုရန်။

(ဂ) မြန်မာပြည်ရှိ ဂျပန်ငွေ စက္ကူများကို အင်္ဂလိပ်ငွေ စက္ကူများ နှင့် တန်ဖိုး အတူထား၍ လဲလှယ်ပေးရန် အစိုးရအား တောင်းဆိုရန် အထက်ပါ ကိစ္စသုံးရပ်ကို စဉ်းစား၍ ဦးသိန်းမောင်၏ စာကြမ်းကို စဉ်းစား ဆွေးနွေးကြသည်။ ။

အပိုင်း(က) နှင့် (ဂ)ကို သဘောတူ လက်ခံကြသည်။ ။

၅။ အပိုင်း(၂)ပါ ကိစ္စများ ဖြစ်ခဲ့သော် သက်ဆိုင်ရာ အဖွဲ့ချုပ်ဝင်သည် ဆွေးနွေးပွဲ ပြီးသည့် နောက် ၂၄နာရီအတွင်း အဖွဲ့ချုပ်ဥက္ကဋ္ဌမှ တစ်ဆင့် အဖွဲ့ချုပ်အမှု ဆောင်အဖွဲ့နှင့် ဗဟိုဦးစီးအဖွဲ့သို့ စုံလင်စွာ အကြောင်းကျိုး အစီရင်ခံရမည်။

ဥက္ကဋ္ဌကလည်း အမှုဆောင်အဖွဲ့ အစည်းအဝေးကို အမြန်ခေါ်ပြီး ထို အစီရင်ခံ ချက်ကို တင်ပြရမည်။ သက်ဆိုင်ရာ အဖွဲ့ဝင်သည် ဥက္ကဋ္ဌကိုယ် တိုင် ဖြစ်လျှင်လည်း ဥက္ကဋ္ဌသည် အမှုဆောင်အဖွဲ့ အစည်းအဝေး အမြန် ခေါ်ပြီး မိမိ၏ အစီရင်ခံစာကို တင်ပြရမည်။

အခန်း(ခ)ကို စဉ်းစားဆွေးနွေးခြင်း မပြုသေးဘဲ ဆိုင်းငံ့ထားရန် သဘောတူကြသည်။ ။

၆။ (၁) ဘုရင်ခံသို့မဟုတ် ဗြိတိသျှအစိုးရ ကိုယ်စားလှယ် တစ်ဦးဦးနှင့် ဖြစ်စေ၊ နိုင်ငံရေးကိစ္စနှင့် ပတ်သက်၍ ဆွေးနွေးသည့် အခါ၊ အဖွဲ့ဝင် လူကြီးများ လိုက်နာရန် စည်းမျဉ်းအကြမ်း၊ (၂) ဘဏ္ဍာရေး စည်းမျဉ်း ဥပဒေအကြမ်း၊ (၃) ဂျပန် သို့မဟုတ် ဒေါက်တာဘမော် အစိုးရနှင့် ပူးပေါင်းခဲ့ခြင်း၊ နိုင်ငံရေး ပြစ်မှုကျူးလွန်ခဲ့ခြင်း၊ တရားဟောခဲ့ခြင်းတို့ ကို အပြစ်ကင်းငြိမ်းခွင့် တောင်းဆိုသည့် အဆိုကြမ်း၊ (၄) ဂျပန်ငွေစက္ကူကို

အင်္ဂလိပ်ငွေစက္ကူနှင့် တန်ဖိုးအတူထား၍ လဲလှယ်ပေးရန် အဆိုကြမ်း၊ (၅) ဘုရင်ခံထံသို့ အမှုဆောင် အဖွဲ့ကပေးစာ။

၇။ ကန္တိသွား ကိုယ်စားလှယ်များ ၏ အစီရင်ခံစာ အစရှိသည် တို့ ကို ဗဟိုဦးစီးအဖွဲ့ဝင် လူကြီးများ ထံသို့ ဝေငှရန် သဘော တူကြသည် ။

၈။ စစ်ကြီးအတွင်း ဗမာတိုင်းသူ ပြည်သားများအား ရက်စက်စွာ သတ်ဖြတ် ညှဉ်းဆဲခဲ့သော ဂျပန်စစ်သား စစ်ပုလိပ်များကို အရေးယူ အပြစ်ပေးရန်အတွက် "စစ်ရာဇဝတ်ကောင်များ စစ်ဆေးရေး အဖွဲ့" (war authoritative commit prisoner) တစ်ခု အစိုးရက ခန့်ထား ပေးရန်။ ၎င်းပြင်သက်ဆိုင်ရာ ဆွေမျိုးသားချင်း များအား ဂျပန်ထံမှ လျော်ကြေးတောင်းပေးရန် အဆိုကို စဉ်းစားဆွေးနွေး၍ သဘောတူကြ သည် ။

၉။ အပြင်အပမှ စာရင်းစစ်တစ်ဦးကို အဖွဲ့ချုပ်ကြီး၏ စာရင်းများ စစ်ဆေးရန်အတွက် ခန့်ထားရန် သဘောတူကြသည် ။

၁၀။ အတွင်းရေးမှူး တစ်ဦးစီအတွက် အလွယ်သုံးငွေ (imprest money) တစ်ရာစီ ပေးထားရန် သဘောတူကြသည် ။

အောင်ဆန်း - သခင်သန်းထွန်း
ဥက္ကဋ္ဌ - အတွင်းရေးမှူး

ဖက်ဆစ်တိုက်ဖျက်ရေး ပြည်သူ့လွတ်လပ်ရေးအဖွဲ့ချုပ်

ယာယီ ဘဏ္ဍာရေးစည်းမျဉ်း

၁။ အဖွဲ့ချုပ်၏ ငွေထိန်းသည် အဖွဲ့နှင့် ပတ်သက်သော ငွေများကို စာရင်းအင်းနှင့် ကျနစွာ ထိန်းသိမ်းလက်ခံ ထားရှိရမည်။

၂။ လက်ခံရရှိသော ငွေစာရင်းကို (စာရင်းစစ် ခန့်ထားပြီးဖြစ် လျှင် စစ်ဆေးပြီး စာရင်းကို) တစ်လတစ်ကြိမ်ကျ အမှုဆောင် အစည်း အဝေးသို့၎င်း၊ သုံးလတစ်ကြိမ်ကျ ဦးစီးအဖွဲ့ အစည်းအဝေးတို့ တွင် ၎င်း တင်ပြရမည်။

၃။ အမှုဆောင် အစည်းအဝေးက သီးခြားဆုံးဖြတ်ချက် ချမှတ် ပေးထားသော အတွင်းရေးမှူးအတွက် လတ်တလော လိုလျှင်အသုံးပြု ရန် အထွေထွေအသုံး စရိတ်များမှ တစ်ပါး အောက်ပါအတိုင်း လိုက် နာထုတ်ပေးရမည်။ (အတွင်းရေးမှူးများ တစ်ဦးစီအတွက် (imprest m oney) တစ်ရာပေးထားရန် သဘောတူကြသည်)

(က) အကြောင်းကိစ္စတစ်ခုအတွက် ငွေ ၅၀၀ အထိ ဥက္ကဋ္ဌ၏ အမိန့် အရ၎င်း၊

(ခ) အကယ်၍ ဥက္ကဋ္ဌသည် ဌာနချုပ်၏ ရုံးတည်ရာမြို့တွင် မရှိခဲ့ သော် အထွေထွေ အတွင်းရေးမှူးက ဥက္ကဋ္ဌ၏ ကိုယ်စား လက်မှတ် ရေးထိုး၍ ၎င်း၊

(ဂ) ငွေ ၅၀၀ ထက် ကျော်လွန်၍ ၁၀၀၀ အသုံးပြုရန် ကိစ္စအတွက် အတွင်းရေးမှူး၏ သဘောတူ ဆုံးဖြတ်ချက် အရလည်းကောင်း၊

(ဃ) ငွေ ၁၀၀၀၀ထက် ကျော်လွန်၍ အသုံးပြုရန်အတွက် ဦးစီးအဖွဲ့

၏ သဘောတူ ဆုံးဖြတ်ချက် အရလည်းကောင်း။

၄။ ဥက္ကဋ္ဌ၏ ကိုယ်စား အထွေထွေ အတွင်းရေးမှူးက လက်မှတ်ရေးထိုး ထုတ်ယူသော ငွေများ အတွက် အထွေထွေအတွင်းရေးမှူးက ဥက္ကဋ္ဌကို အစီရင်ခံရမည်။

၅။ အများ ပြည်သူနှင့် ဆိုင်သော ဘဏ်များ ဖွင့်လှစ်သောအခါ အဖွဲ့ပိုင်ငွေများကို ငွေထိန်းထံမှ အမှုဆောင်အဖွဲ့၏ သတ်မှတ်ချက်အရ သင့်လျော်သော ငွေအရေအတွက် လောက်သာထား၍ ပိုလျှံငွေကို ဘဏ်၌ အပ်ထားရမည်။

၆။ ဘဏ်မှ ငွေထုတ်လိုသော် ဥက္ကဋ္ဌနှင့် ငွေထိန်းတို့ ၏ လက်မှတ်ထိုး၍ ထုတ်ယူရမည်။ ဥက္ကဋ္ဌမရှိသော် အထွေထွေ အတွင်းရေးမှူးက လက်မှတ်ထိုးရမည်။

ပဟိုအမှုဆောင်အဖွဲ့၏ ၆ ကြိမ်မြောက်

အစည်းအဝေးမှတ်တမ်း

နေ့စွဲ ။ ။ ၁၉၄၅ ခု၊ အောက်တိုဘာလ ၂ ရက်။

နေရာ ။ ။ အမှတ်(၈)၊ ချာချီလမ်း။

တက်ရောက်ကြသူများ

(၁) ဗိုလ်ချုပ်အောင်ဆန်း

(၂) ဦးသိန်းမောင်

(၃) ဦးဘဖေ

(၄) ဦးတင်(မြန်မာ့အလင်း)

(၅) ဦးအောင်ဇံဝေ

(၆) သခင်ညီ

(၇) သခင်ဝတင်

(၈) သခင်သန်းထွန်း

(၉) ဦးဗဂျမ်း

(၁၀) ဦးမြ(ပျော်ဘွယ်)

(၁၁) ဦးမြ(ဟင်္သာတ)

(၁၂) ဦးဘအုန်း

(၁၃) သခင်ချစ်

(၁၄) ဦးကျော်ငြိမ်း

ဆုံးဖြတ်ချက်များ

၁။ လွန်ခဲ့သော အစည်းအဝေး မှတ်တမ်းကို ဖတ်ကြားအတည်ပြုသည် ။

၂။ ဗဟိုဦးစီးအဖွဲ့တွင် အောက်ပါကိစ္စများကို အတည်ပြုချက် ရရှိရန်အတွက် တင်ပြရန်သဘောတူကြသည် ။

(က)ဘဏ္ဍာရေး စည်းမျဉ်းအကြမ်း

(ဦးတင်က အဆိုသွင်း၍ ဦးဘချိုက ထောက်ခံမည်။)

(ခ) ဘုရင်ခံ သို့မဟုတ် ဗြိတိသျှအစိုးရ ကိုယ်စားလှယ်တစ်ဦးဦး ဖိတ်ခေါ်လျှင် အဖွဲ့ဝင်လူကြီးများ လိုက်နာရမည့် စည်းမျဉ်းအကြမ်း

(ဦးမြ (ပျော်ဘွယ်)က အဆိုသွင်း၍ ဦးဗဂျမ်းက ထောက်ခံမည်။)

(ဂ) ဗဟိုအမှုဆောင်အဖွဲ့က မြန်မာပြည်ဘုရင်ခံသို့ ပေးစာ

(ဃ) ဗမာ့တပ်မတော်နှင့် ပတ်သက်၍ အရှေ့တောင်ပိုင်းဆိုင်ရာ ဗြိတိသျှ စစ်ဌာနချုပ်နှင့် ဗမာ့ကိုယ်စားလှယ် ကြီးများ တို့ သဘောတူညီချက်

(ဦးဘချို အဆိုတင်သွင်း၍ ဦးအေး၊ ဦးဘခိုင်တို့ က ထောက်ခံမည်။)

၃။ ဗဟိုဦးစီးအဖွဲ့တွင် အောက်ပါအဆိုများ တင်သွင်းရန် သဘောတူကြသည်။ ။

(က) စစ်ကြီးအတွင်း နိုင်ငံရေးပြစ်မှု ကျူးလွန်သူများအား အပြစ်ကင်းငြိမ်း ချမ်းသာခွင့် ပေးရန်အဆို

(အဆိုတင်သွင်းမည့် သူ ဦးဘဇေ၊ ထောက်ခံမည့် သူ ဦးပု။)

(ခ) ဂျပန်ငွေစက္ကူကို အင်္ဂလိပ်ငွေစက္ကူနှင့် တန်ဖိုးအတူထား၍ လဲလှယ်ပေးရန် အဆို

(တင်သွင်းမည့် သူ ဦးမြ(ဟင်္သာတ) ထောက်ခံမည့် သူ ဦးဆက်။)

(ဂ) စစ်ကြီးအတွင်း မြန်မာပြည်သူ ပြည်သားများအား ရက်စက်ကြမ်းကြုတ်စွာ သတ်ဖြတ် ညှဉ်းဆဲခဲ့သော ဂျပန်စစ်သား စစ်ပုလိပ်များကို အရေးယူ အပြစ်ပေးရန်အတွက် စစ်ရာဇဝတ်ကောင် စစ်

ဆေးရေး အဖွဲ့တစ်ခုကို ဆိုင်ရာ အာဏာပိုင်များက ခန့်ထားပေးပို့ရန် ၎င်းပြင် သက်ဆိုင်ရာ ဆွေမျိုးသားချင်းများအား ဂျပန်ထံမှ လျော်ကြေးငွေ တောင်းပေးရန် အဆို

(တင်သွင်းမည့် သူ ဦးကျော်ငြိမ်း ထောက်ခံမည့် သူ ဦးအောင်ဇံဝေ။)

(ဃ) စစ်ကိစ္စနှင့် ပတ်သက်သော သူများမှ အပ အခြားနိုင်ငံခြား သားများကို မြန်မာပြည်သို့ ဝင်ရောက်ခြင်းကို ဆိုင်းငံ့ထားရန် ဤအဆို စာကြမ်းကို ရေးသားရန် ဦးဘအုန်း၊ ဦးသန်းထွန်းနှင့် ဦးမြ (ပျော်ဘွယ်) တို့ ပါဝင်သော အဖွဲ့ငယ်အား လွှဲအပ်လိုက်သည်။ ။ အဖွဲ့ငယ်က စာကြမ်းကို နောက်လာမည့် ဗဟိုအမှုဆောင် အစည်းအဝေးတွင် တင်ပြစေရန် ဆုံးဖြတ်ကြသည်။ ။

၄။ မြန်မာပြည်၌ စစ်အုပ်ချုပ်ရေးကို ရပ်စဲသည့် အခါ၊ ဘုရင်ခံ၏ အစိုးရသို့

(၁) ချက်ချင်းလွှဲအပ်ပေးရမည့် ဌာနများ (၂) အမြန်ဆုံးလွှဲအပ်ပေးရမည့် ဌာနများ (၃) တဖြည်းဖြည်း လွှဲအပ်ပေးရမည့် ဌာနများ ဟူ၍ သုံးမျိုးသုံးစား ခွဲခြားထားကြောင်း မြန်မာသတင်းစာများ တွင် ပါရှိရာ၊ ထိုသတင်း မှန် မမှန် စစ်အုပ်ချုပ်ရေး ဌာနအား မေးမြန်းရန် သဘောတူကြသည်။ ။

၅။ စစ်အုပ်ချုပ်ရေး ဌာနက၊ အချို့ အချို့သော ဌာနများ ပုဂ္ဂိုလ်များ တို့ အား စာဖြင့် မေးခွန်းပုစ္ဆာများ မေးမြန်းထားသည့် ကိစ္စကို စဉ်းစားကြ၍ ထိုမေးခွန်းများကို မဖြေကြားရန် ဗဟိုဦးစီး အဖွဲ့ဝင်များ နှင့် အဖွဲ့ချုပ်ဝင်ပါတီ အသီးသီးတို့ အား ညွှန်ကြားရန် ဆုံးဖြတ်ကြသည်။ ။

၆။ အဖွဲ့ချုပ်နှင့် နိုင်ငံရေးပါတီနှင့် အခြားအဖွဲ့ အသီးသီးတို့ မ

ည်ကဲ့သို့ ဆက်သွယ်ရမည်နှင့် ပတ်သက်၍ စည်းမျဉ်းအကြမ်းကို နောက်
တစ်ကြိမ် အစည်းအဝေးတွင် စဉ်းစားရန် သဘောတူကြသည်။ ။

၇။ စည်းရုံးရေး ကော်မတီဖွဲ့စည်းရန်နှင့် ပတ်သက်၍
စည်းမျဉ်း အကြမ်းရေးသားရန်ကို ဥက္ကဋ္ဌနှင့် အတွင်းရေးမှူးများအား
လွှဲအပ်ရန် သဘောတူကြသည်။ ။

၈။ ဂျပန်ပြည်ကို သိမ်းပိုက်ရန် အစရှိသည့် ကိစ္စအရပ်ရပ်တို့ ကို
စဉ်းစားမည်ဖြစ်သည်။ ။ အရှေ့ဘက်ဖျား တိုင်ပင်ရေးကော်မရှင် (Far E
asten commission) တွင် ဗမာပြည်သည် လည်း ဂျပန်ဖက်ဆစ်တို့
အား တွန်းလှန်တိုက် ဖျက်ခဲ့တာအပြင်၊ မဟာမိတ်နိုင်ငံများ နှင့်
အတူတူ အဖွဲ့ဝင်တစ်ဦး အနေဖြင့် တက်ရောက်ရန် တောင်းဆိုကြောင်း
ဟူသော အဆိုကို ဗဟိုဦးစီးအဖွဲ့တွင် အဆိုတင်သွင်းရန် သဘောတူကြ
သည့် အဆိုစာကြမ်းကို သခင်သန်းထွန်းက ရေးဆွဲ၍ နောက်တစ်ကြိမ်
အမှုဆောင် အစည်းအဝေး၌ တင်ပြစေရန်သဘောတူကြသည်။ ။

၉။ တိုင်းသူပြည်သားများအား လက်နက်ပုန်းများကို ဝှက်မ
ထားဘဲ အစိုးရထံ အပ်ရန်အတွက် တိုက်တွန်းသော ကြေညာစာတမ်း
အကြမ်းကို သခင်သန်းထွန်းက ရေးသားထား၍ နောက်တစ်ကြိမ် အစ
ည်းအဝေးပွဲ၌ စဉ်းစားရန်သဘောတူကြသည်။ ။

အောင်ဆန်း -သခင်သန်းထွန်း
ဥက္ကဋ္ဌ -အတွင်းရေးမှူး

ပဟိုအမှုဆောင်အဖွဲ့၏ ၇ ကြိမ်မြောက်
အစည်းအဝေး မှတ်တမ်း

နေ့စွဲ ။ ။ အောက်တိုဘာလ (၅)ရက်။

နေရာ ။ ။ အမှတ်(၈)၊ ချာချီလမ်း။

တက်ရောက်ကြသူများ

(၁) ဗိုလ်ချုပ်အောင်ဆန်း

(၂) ဦးသိန်းမောင်

(၃) ဦးဘဖေ

(၄) ဦးတင်(မြန်မာ့အလင်း)

(၅) ဦးမြ(ပျော်ဘွယ်)

(၆) ဦးမြ(ဟင်္သာတ)

(၇) ဦးအောင်ဇံဝေ

(၈) ဦးဗဂျမ်း

(၉) သခင်ဝတင်

(၁၀) သခင်ညီ

(၁၁) ဦးဘခိုင်

(၁၂) ဦးဘအုန်း

(၁၃) သခင်ချစ်

(၁၄) သခင်သန်းထွန်း

(၁၅) ဦးကျော်ငြိမ်း

(၁) ပြီးခဲ့သော အစည်းအဝေး မှတ်တမ်းကို ဖတ်ကြား အတည်ပြုသည်။ ။

(၂) ကျိုင်းတုံနယ်နှင့် မိုင်းပန်(mang pan) နယ် နှစ်နယ်ကို ယိုးဒယားအစိုးရ လက်အောက်မှ ပြန်လည်သိမ်းယူရရှိ ပြီးသည် မပြီးသည် ကိုသိရှိရန် အစိုးရအား မေးမြန်းရန် သဘောတူကြသည်။ ။

(၃) အရှေ့ပိုင်း ကော်မရှင်အဖွဲ့ အဆိုကို သခင်သန်းထွန်းက တင်သွင်း၍ သခင်ညီက ထောက်ခံရန် သဘောတူကြသည်။ ။

(၄) ပြင်သစ်ပိုင် အင်ဒိုချိုင်းနား နယ်ရှိ အာသံ အစရှိသည့် လူမျိုးများ တို့ နှင့် ဒပ်ချ်ပိုင် အင်ဒိုနီးရှား လူမျိုးများ တို့ ၏ လွတ်လပ်ရေး ကြိုးပမ်းမှုကို ချီးကျူးသောအဆိုကို ဥက္ကဋ္ဌကိုယ်တိုင် တင်သွင်းရန် သဘောတူကြသည်။ ။

(၅) ကန္နိသွား ကိုယ်စားလှယ်များ ၏ အစီရင်ခံစာကို ဥက္ကဋ္ဌက တင်ပြ၍ သဘောတူကြသည်။ ။ ဗမာ့တပ်မတော်နှင့် ပတ်သက်၍ ထိုကိုယ်စားလှယ်များ နှင့် အရှေ့တောင်ပိုင်းဆိုင်ရာ စစ်ဌာနအဖွဲ့ချုပ်တို့ မှ သဘောတူညီချက်စာချုပ် ဗမာဘာသာပြန်ကို စစ်ဗဟိုဦးစီး အဖွဲ့ဝင်များ အား ဝေငှရန် သဘောတူကြသည်။ ။

(၆) "လူဝင်လူထွက်" အဆိုကို ဦးဘအုန်းက တင်သွင်း၍ ဆရာချစ်က ထောက်ခံရန် သဘောတူကြသည်။ ။

(၇) ဘဏ္ဍာရေးကော်မတီ အစီရင်ခံစာကို ဖတ်ကြားအတည်ပြု

သည် ။ ထိုအစီရင်ခံစာတွင် ပါရှိသည့် အတိုင်း ရုံးသမားများ ၏ လစာ ငွေအတွက် တစ်လလျှင် ငွေ ၁၇၄၀၀/ (ငွေတစ်ထောင် ခုနစ်ရာလေးဆယ်) အထိသုံးရန်၊ အတွင်းရေးမှူး (၅)ဦးအား ထောက်ပံ့ရန် ငွေကို တစ်လလျှင် ၁၆၀၀၀/ (တစ်ထောင်ခြောက်ရာ) အထိသုံးရန် ထိုလစာငွေများကို ၁၉၄၅ ခု စက်တင်ဘာလမှ စ၍ ပေးရန် သဘောတူကြသည် ။

အထက်ပါ အစီရင်ခံစာကို ဗဟိုဦးစီး အဖွဲ့သို့တင်ပြရန် သဘောတူကြသည် ။

(၈) စစ်ဘေးဒုက္ခသည် များ ကယ်ဆယ်ရေး ကော်မတီ၏ အစီရင်ခံစာကို ဖတ်ကြားအတည်ပြုသည် ။

အောက်ဗမာပြည် နယ်လှည့်အဖွဲ့၏ အစီရင်ခံစာများကို ဖတ်ကြား၍ အတည်ပြုသည် ။ ဤအစီရင်ခံစာ အစုစုကို ဗဟိုဦးစီးအဖွဲ့သို့ တင်ပြရန်သဘောတူကြသည် ။

(၉) ဖက်ဆစ်တိုက်ဖျက်ရေး အဖွဲ့ချုပ်ကြီးနှင့် ဆက်သွယ်လိုသော နိုင်ငံရေး ပါတီများ ၊ လူမျိုးအလိုက် အစည်းအရုံးများ နှင့် ထိုအစည်းအရုံးများ တို့ ပြည့်စုံရမည့် အင်္ဂါနှင့် လိုက်နာရမည့် စည်းကမ်းများကို ကန့်သတ်သည့် ဥပဒေအကြမ်းကို စဉ်းစားဆွေးနွေးကြသည် ။

အောင်ဆန်း -သခင်သန်းထွန်း
ဥက္ကဋ္ဌ -အတွင်းရေးမှူး

အစည်းအဝေး မှတ်တမ်း(၈)

နေ့စွဲ ။ ။ ၇. ၁၀. ၄၅။

နေရာ ။ ။ အမှတ်(၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) ဦးသိန်းမောင်

(၃) ဦးတင်(မြန်မာ့အလင်း)

(၄) ဦးမြ(ဟင်္သာတ)

(၅) ဦးမြ(ပျော်ဘွယ်)

(၆) ဦးအောင်ဇံဝေ

(၇) ဦးဘဖေ

(၈) ဦးဗဂျမ်း

(၉) သခင်ဝတင်

(၁၀) သခင်ညီ

(၁၁) ဦးဘခိုင်

(၁၂) ဦးဘအုန်း

(၁၃) ဦးကျော်ငြိမ်း

(၁၄) သခင်ချစ်

(၁၅) သခင်သန်းထွန်း

အစည်းအဝေးတွင် ဗိုလ်ချုပ်အောင်ဆန်းက ဥက္ကဋ္ဌအဖြစ် ဆောင်ရွက်ကာ ဦးကျော်ငြိမ်းက အတွင်းရေးမှူးအဖြစ် ဆောင်ရွက်သည်။ ။

ဆုံးဖြတ်ချက်(၁)

အဖွဲ့ချုပ်နှင့် ဆက်သွယ်ရေး စည်းမျဉ်းကို စဉ်းစားပြီး အတည်ပြုသည်။ ။

ဆုံးဖြတ်ချက်(၂)

ဘုရင်ခံ၏ လုပ်ငန်းများကို ကန့်ကွက်သောအဆို၊ တရုတ်အမျိုးသားနေ့ အထိမ်းအမှတ်ကို ချီးကျူးသော အဆိုတို့ ကို ဆွေးနွေးပြီး အတည်ပြုကြသည်။ ။

အောင်ဆန်း -သန်းထွန်း
ဥက္ကဋ္ဌ -အတွင်းရေးမှူး

အစည်းအဝေး မှတ်တမ်း(၉)

နေ့စွဲ ။ ။ ၈. ၁၀. ၄၅။

နေရာ ။ ။ အမှတ်(၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) ဦးသိန်းမောင်

(၃) ဦးဘဖေ

(၄) ဦးတင်(မြန်မာ့အလင်း)

(၅) ဦးမြ(ဟင်္သာတ)

(၆) ဦးမြ(ပျော်ဘွယ်)

(၇) ဦးအောင်ဇံဝေ

(၈) ဦးဘဂျမ်း

(၉) ဦးဘအုန်း

(၁၀) ဦးဘခိုင်

(၁၁) သခင်ဝတင်

(၁၂) သခင်ညီ

(၁၃) ဆရာချစ်

(၁၄) သခင်သန်းထွန်း

(၁၅) ဦးကျော်ငြိမ်း

ဗိုလ်ချုပ်အောင်ဆန်းက ဥက္ကဋ္ဌအဖြစ် ဆောင်ရွက်၍
သခင်သန်းထွန်းက အတွင်းရေးမှူးအဖြစ် ဆောင်ရွက်သည် ။

ဆုံးဖြတ်ချက်(၁)

ဗဟိုဦးစီးအဖွဲ့တွင် ဦးချစ်မောင်(ဂျာနယ်ကျော်) တင်သွင်းသော အဆိုကို စဉ်းစားကြပြီးနောက် လက်ခံရန် သဘောတူကြသည်။ ။

ဆုံးဖြတ်ချက်(၂)

စစ်အုပ်ချုပ်ရေးကို ပြည်သူ့ဆိုင်ရာ အုပ်ချုပ်ရေးသို့ အပိုင်းပိုင်းလွှဲပြောင်းခြင်းကို ကန့်ကွက်သော အဆိုကိုတင်ပြရန် သဘောတူကြသည်။ ။

အောင်ဆန်း - သန်းထွန်း
ဥက္ကဋ္ဌ - အတွင်းရေးမှူး

အစည်းအဝေး မှတ်တမ်း(၁၀)

နေ့စွဲ ။ ။ ၁၃. ၁၀. ၄၅။

နေရာ ။ ။ အမှတ်(၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) ဦးသိန်းမောင်

(၃) ဦးဘဖေ

(၄) ဦးတင်(မြန်မာ့အလင်း)

(၅) ဦးမြ(ဟင်္သာတ)

(၆) ဦးမြ(ပျော်ဘွယ်)

(၇) ဦးအောင်ဇံဝေ

(၈) ဦးဗဂျမ်း

(၉) ဦးဘအုန်း

(၁၀) ဦးဘခိုင်

(၁၁) သခင်ညီ

(၁၂) သခင်ဝတင်

(၁၃) သခင်ချစ်

(၁၄) ဦးကျော်ငြိမ်း

(၁၅) သခင်သန်းထွန်း

အစည်းအဝေးသို့

(၁) မစ္စတာရာဇတ်

(၂) ဦးလှ

(၃) ဦးမောင်မောင်(မင်းဘူး)

(၄) ဦးညွန့်အောင်တို့ သည် အထက်ဗမာပြည် ဦးစီးအဖွဲ့ ကိုယ်စား

လှယ်အဖြစ် အလုပ်အမှုဆောင် အဖွဲ့အစည်းအဝေးသို့ တက်ကြွသည် ။

ဗိုလ်ချုပ်အောင်ဆန်းက အစည်းအဝေး ဥက္ကဋ္ဌအဖြစ် ဆောင်ရွက်၍ သခင်သန်းထွန်းက အတွင်းရေးမှူးအဖြစ် ဆောင်ရွက်သည် ။

(၁) ပဉ္စမအကြိမ်မြောက် အစည်းအဝေး မှတ်တမ်းကို ဖတ်ကြားအတည်ပြုသည် ။ အစည်းအဝေး အမှတ်(၆)နှင့် (၇)အတွက် မှတ်တမ်းကို နောက်အစည်းအဝေးတွင် အတည်ပြုရန် သဘောတူကြသည် ။

(၂) မန္တလေးကိုယ်စားလှယ်၏ ပြောဆိုချက်ကို အမှုဆောင်များက ကြားနာကြသည် ။ ၁၇ ရက်နေ့တွင် ဗဟိုဦးစီး အဖွဲ့အစည်းအဝေးကို ကျင်းပ၍ ၁၈ ရက်နေ့ သို့မဟုတ် ၁၉ ရက်နေ့တွင် မန္တလေးသို့ သွားကြရန် သဘောတူကြသည် ။

(၃) ဦးသိန်းမောင် တင်သွင်းသောအဆိုများကို လက်ခံ၍ ၁၇ ရက်နေ့ ဗဟိုဦးစီးအဖွဲ့တွင် တင်ပြရန် သဘောတူကြသည် ။

(၄) ဥပဒေပြု လွှတ်တော် ဖွဲ့စည်းရေးနှင့် ပတ်သက်၍ အောက်ပါပုဂ္ဂိုလ်များ ပါဝင်သော အမှုဆောင်အဖွဲ့ကို ဖွဲ့စည်းလိုက်သည် ။

၁။ ဦးသိန်းမောင်

၂။ ဦးအေး

၃။ ဦးဘအုန်း

၄။ ဦးဘသီ

၅။ ဦးအောင်ဇံဝေ

၆။ ဦးပု

၇။ သခင်သန်းထွန်း(ဆော်ဩသူ)

(၅) စည်းရုံးရေး ကော်မတီအဖြစ် အောက်ပါပုဂ္ဂိုလ်များ ပါဝင်သော
အဖွဲ့ကို ဖွဲ့စည်းလိုက်သည်။ ။

(၁) ဥက္ကဋ္ဌ

(၂) အတွင်းရေးမှူးများ

(၃) (က) ဦးမြ(ပျော်ဘွယ်)

(ခ) ဦးဘအုန်း

(ဂ) သခင်ညီ

(ဃ) ဦးဘခိုင်

၎င်းအဖွဲ့အစည်းအဝေးကို တနင်္လာနေ့ (၁၅ရက်နေ့) နံနက် ၈ နာရီ
အချိန်တွင် စည်းဝေးရန်။ ။

**အောင်ဆန်း-သန်းထွန်း
ဥက္ကဋ္ဌ-အတွင်းရေးမှူး**

အရေးကြီး အစည်းအဝေးမှတ်တမ်း (၁၁)

နေ့စွဲ။ ။ ၁၈.၁၀.၄၅။

နေရာ။ ။ အမှတ်(၈)၊ ချာချီလမ်း။

တက်ရောက်သူများ

(၁)ဗိုလ်ချုပ်အောင်ဆန်း

(၂)သခင်သန်းထွန်း

(၃)ဦးမြ (ဟင်္သာတ)

(၄)ဦးသိန်းဖေ

(၆)သခင်ဝတင်

(၇)ဦးဘခိုင်

(၈)ဦးအောင်ဇံဝေ

(၉)ဦးဘအုန်း

(၁၀)ဆရာချစ်

(၁၁)ဦးဘဖေ

(၁၂)ဦးကျော်ငြိမ်း

(၁၃)ဦးတင်

(၁၄)ဦးဗဂျမ်း

ဗိုလ်ချုပ်အောင်ဆန်း

ဥက္ကဋ္ဌ၊

သခင်သန်းထွန်းက

အတွင်းရေးမှူးအဖြစ် ဆောင်ရွက်သည် ။

(၁)ဘုရင်ခံ ဖိတ်လျှင်သွားရန် သဘောတူကြသည် ။

(၂)ဘုရင်ခံအား ပြန်ကြားရမည့်အချက်များ ဆွေးနွေးသဘောတူကြသည်။ ။

(၃)ကွန်ဂရက် ကျင်းပရန် သဘောတူကြသည်။ ။

(၄)အထက်ဗမာပြည်သို့ ၂၂ရက်နေ့တွင် သွားရန်သဘောတူကြသည်။ ။

(၅)ဘုရင်ခံထံ ဗိုလ်ချုပ်၊ သခင်သန်းထွန်း၊ ဦးဘဖေ၊ ဦးသိန်းမောင်တို့ လွှတ်ရန်သဘောတူသည်။ ။

အောင်ဆန်း -သန်းထွန်း
ဥက္ကဋ္ဌ -အတွင်းရေးမှူး

အစည်းအဝေးမှတ်တမ်း(၁၂)

နေ့စွဲ။ ။ ၁၉.၁၀.၄၅။

နေရာ။ ။ အမှတ်(၈)၊ ချာချီလမ်း။

တက်ရောက်သူများ

(၁)ဗိုလ်ချုပ်အောင်ဆန်း

(၂)ဦးဘဖေ

(၃)သခင်ချစ်

(၄)ဦးဘခိုင်

(၅)ဦးအောင်ဇံဝ

(၆)ဦးမြ(ဟင်္သာတ)

(၇)ဦးမြ (ပျော်ဘွယ်)

(၈)ဦးသိန်းဖေ

(၉)သခင်ဝတင်

(၁၀)ဦးဗဂျမ်း

(၁၁)သခင်သန်းထွန်း

(၁၂)သခင်ညီ

(၁၃)ဦးဘအုန်း

ဗိုလ်ချုပ်အောင်ဆန်း ဥက္ကဋ္ဌ၊ သခင်သန်းထွန်း အတွင်းရေးမှူးအဖြစ်
ဆောင်ရွက်သည်။ ။

(၁)ဦးဘအုန်းနှင့် ဦးအေးတို့ ဘုရင်ခံနှင့် တွေ့သည့်အကြောင်း အစီရ
င်ခံသည်။ ။

(၂)ဘုရင်ခံထံပြန်ကြားရမည့် စာတမ်းကို သဘောတူဆုံးဖြတ်ကြသ
ည်။ ။

အောင်ဆန်း	-သခင်သန်းထွန်း
ဥက္ကဋ္ဌ	-အတွင်းရေးမှူး

အစည်းအဝေး မှတ်တမ်း(၁၃)

နေ့စွဲ ။ ။ ၂၀.၁၀.၄၅။

နေရာ ။ ။ အမှတ်(၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) သခင်သန်းထွန်း

(၃) ဦးဘဖေ

(၄) ဦးတင်

(၅) ဦးကျော်ငြိမ်း

(၆) ဦးသိန်းဖေ

(၇) ဦးမြ(ပျော်ဘွယ်)

(၈) ဦးဘခိုင်

(၉) သခင်ညီ

(၁၀) သခင်ဝတင်

(၁၁) ဦးအောင်ဇံဝေ

(၁၂) ဦးဗဂျမ်း

(၁၃) သခင်ချစ်

(၁၄) ဦးမြ(ဟင်္သာတ)

ဗိုလ်ချုပ်အောင်ဆန်းက ဥက္ကဋ္ဌ၊ သခင်သန်းထွန်းက အတွင်းရေးမှူး
အဖြစ် ဆောင်ရွက်သည်။ ။

(၁) ဦးဆက်၊ ဦးမျိုးရှုတို့ က ဘုရင်ခံနှင့် တွေ့ကြောင်း အစီရင်ခံ
သည်။ ။

(၂) ဦးသိန်းမောင်၏ နုတ်ထွက်စာကို လက်ခံသည်။ ။

(၃) ကိုယ်စားလှယ်များက ဘုရင်ခံနှင့် တွေ့သည့် အကြောင်း အ
စီရင်ခံသည်။ ။ ဘုရင်ခံ၏ စီမံချက်ကို မကျေနပ်သော်လည်း လက်ခံရန်၊
အဖွဲ့ချုပ်မှ သဘောတူသော လူစာရင်းတင်ပြရန် သဘောတူကြသည်။ ။

အောင်ဆန်း -သခင်သန်းထွန်း
ဥက္ကဋ္ဌ -အတွင်းရေးမှူး

အစည်းအဝေး မှတ်တမ်း(၁၄)

နေ့စွဲ။ ။ ၂၃. ၁၀. ၄၅။

နေရာ။ ။ အမှတ်(၈)၊ ချာချီလမ်း။

တက်ရောက်သူများ

(၁) ဗိုလ်ချုပ်အောင်ဆန်း

(၂) သခင်သန်းထွန်း

(၃) ဦးဘဖေ

(၄) ဦးမြ(ပျော်ဘွယ်)

(၅) ဦးမြ(ဟင်္သာတ)

(၆) ဦးတင်

(၇) ဦးအောင်ဇံဝေ

(၈) သခင်ချစ်

(၉) ဦးဗဂျမ်း

(၁၀) ဦးဘခိုင်

(၁၁) သခင်ဝတင်

(၁၂) ဦးကျော်ငြိမ်း

(၁၃) ဦးသိန်းဖေ

ဗိုလ်ချုပ်အောင်ဆန်း ဥက္ကဋ္ဌ၊ သခင်သန်းထွန်းက
အတွင်းရေးမှူးအဖြစ် ဆောင်ရွက်သည်။ ။

(၁) ဦးဘဝင်း၊ စောဘဦးကြီးတို့ က ဘုရင်ခံနှင့် တွေ့ကြောင်း အစီရ
င်ခံသည်။ ။

(၂) ရာထူးလက်ခံရေး စည်းကမ်းချက်များကို သဘောတူကြသည်။ ။

(၃) ဗိုလ်ချုပ်၊ ဦးဘဖေ၊ ဦးမြ(ပျော်ဘွယ်)၊ ဦးအေး၊ ဦးဘအုန်း၊
သခင်မြ၊ ဦးသိန်းဖေ၊ ဦးညိုထွန်း၊ မစ္စတာရာဇတ်၊ ဦးဘခင်၊
စောဘဦးကြီးတို့ အား တင်ပြ၍ သဘောတူကြသည်။ ။

(၄) စည်းရုံးရေး ကော်မတီ၏ စီမံချက်များကို တင်ပြ၍ လက်ခံသည်
။

အောင်ဆန်း -သခင်သန်းထွန်း
ဥက္ကဋ္ဌ -အတွင်းရေးမှူး

အစည်းအဝေး မှတ်တမ်း(၁၅)

နေ့စွဲ ။ ။ ၂၈. ၁၀. ၄၅ (တနင်္ဂနွေနေ့)။

နေရာ။ ။ အမှတ်(၈)၊ ချာချီလမ်း။

အဖွဲ့ချုပ်အလုပ်အမှုဆောင် အထူးအစည်းအဝေး အဖွဲ့ချုပ်တည်ရာ၌
ကျင်းပခြင်း

(၁)ဗိုလ်ချုပ်အောင်ဆန်း (ဥက္ကဋ္ဌ)၊ (၂) ဦးဘဖေ၊ (၃) သခင်ဝတင်၊ (၄)
သခင်ညို၊ (၅) ဦးဘဂျမ်း၊ (၆) ဦးမြ(ပျော်ဘွယ်)၊ (၇) ဦးအောင်ဇံဝေ၊ (၈)
ဦးဘခိုင်၊ (၉) ဦးမြ(ဟင်္သာတ)၊ (၁၀) ဦးသိန်းဖေ၊ (၁၁) သခင်ချစ် (အတွ

င်းရေးမှူး) တို့ ကြွရောက်ကြောင်း။

လက်ရှိနိုင်ငံရေး အခြေအနေကို ဆွေးနွေးပြီးနောက်

၁။ သတင်းစာဆရာများကို သေချာစွာ ရှင်းလင်းပြရန် (၁) ဗိုလ်ချုပ် အောင်ဆန်း (၂)ဦးဘဖေ၊ (၃) ဦးမြ(ဟင်္သာတ)၊ (၄) ဦးမြ(ပျော်ဘွယ်)၊ (၅) စောဘဦးကြီး၊ (၆)သခင်ချစ်တို့ က သတင်းစာဆရာများ နှင့် ၂၉-၁၀-၄၅ ညနေ ၄ နာရီ အချိန်တွေ့ဆုံရန်။

၂။ အဖွဲ့ချုပ်မှ ဆုံးဖြတ်ချက်အတိုင်း အဖွဲ့ချုပ်ဝင်၊ နိုင်ငံရေးပါတီ၊ လူမျိုးရေးအဖွဲ့၊ လူထု အစည်းအရုံးများက ဆုံးဖြတ်ချက် ချရန်အတွက် ညွှန်ကြားရန်

၃။ ရန်ကုန်မြို့ ရပ်ကွက်အဖွဲ့ချုပ်ခွဲများ နှင့် နယ်အဖွဲ့ခွဲများ သို့ နေသူရိန် အစည်းအဝေးမှ ယနေ့ထိ ဖြစ်စဉ်စာတမ်းများကို ပေးပို့ရှင်းပြပြီးလျှင် အဖွဲ့ချုပ်ခွဲ များက လူအများ နားလည်အောင် အစည်းအဝေးများ ကျင်းပရန်အတွက် ညွှန်ကြားရန်။

၄။ ရန်ကုန်မြို့ ပြည်သူ့ အစည်းအဝေးကြီးတစ်ရပ်ကို မန္တလေးသွား ကိုယ်စားလှယ်များ အပြန်တွင် ခေါ်ရန်

၅။ မန္တလေးထွက် ကိုယ်စားလှယ်များ ၁-၁၁-၄၅ နေ့ ထွက်ရန်

၆။ အလယ်ပိုင်း မြန်မာပြည်နှင့် တနင်္သာရီသွားရန် လူများများ လို၊ ၂၉-၁၀-၄၅ရက်နေ့ ဦးစီးအဖွဲ့ အစည်းအဝေး၌ ရွေးချယ်ရန်၊

၇။ အဖွဲ့ချုပ် ဦးစီးအဖွဲ့ဝင်များအား ယခုအတွင်း နိုင်ငံရေး အခြေအနေထူးကဲ ဖွယ်အကြောင်း ကြားသိရလျှင် ဥက္ကဋ္ဌထံ ချက်ချင်းအကြောင်းကြားရန်အတွက် ညွှန်ကြားစာများ ပေးရန်။

၈။ တိုင်းသူပြည်သားများ သက်သာချောင်ချိရေး လုပ်ငန်းများကို အဖွဲ့ချုပ်ခွဲများက ပိုမိုစိုင်းပြင်း လုပ်ကိုင်ရန်၊ ညွှန်ကြားချက်များ ပေးရန်။

၉။ ပြည်လုံးကျွတ် ညီလာခံအတွက် ရာထားချက်များကို ဆွေးနွေးလက်ခံ၍ ဦးစီးအဖွဲ့တွင် တင်ပြရန် (သီးခြားတွဲထားသည်)။

**အောင်ဆန်း -သခင်သန်းထွန်း
ဥက္ကဋ္ဌ -အတွင်းရေးမှူး**
